

Title: Need to address the problems being faced by the dairy industries in the country.

**श्री शैलेन्द्र कुमार (चायल)** : अध्यक्ष महोदय, वेट के कारण डेयरी उद्योग तबाह के कगार पर है। डेयरी उद्योग को वेट के दायरे में लाने का मामला बहुत ही गंभीर है।  
(व्यवधान)

MR. SPEAKER: Shri Shailendra Kumar, this is your second matter this week.

**श्री शैलेन्द्र कुमार** : यह बहुत महत्वपूर्ण मामला है।  
(व्यवधान)

**अध्यक्ष महोदय** : यहां जो मामले उठाए जाते हैं, वे सभी महत्वपूर्ण होते हैं। कानून भी महत्वपूर्ण है।

**श्री शैलेन्द्र कुमार** : देश के 70 प्रतिशत लोगों की आय का स्रोत कृषि है और सभी किसान परोक्ष और अपरोक्ष रूप से दूध का व्यवसाय करते हैं, दूध के व्यवसाय से जुड़े हुए हैं। लेकिन 31 मार्च, 2005 से वेट लागू होने से दूध का व्यवसाय 90 प्रतिशत घट गया है। ड्राई फ्रूट, मिठाई, डालडा घी, रिफाइनड ऑयल एवं ऐडीबल ऑयल पर 4 प्रतिशत वेट कर लगाकर कर के दायरे में छूट दी गई है। दूध उत्पादन इस देश के किसानों के साथ सीधा जुड़ा हुआ है जिसका उपभोग आम आदमी करते हैं। उसे 12.5 प्रतिशत कर श्रेणी में रखने का कोई औचित्य नहीं है।

मैं आपके माध्यम से सरकार से मांग करता हूँ और कभी-कभी हम ईश्वर से भी प्रार्थना करते हैं -

दूध-पूत धन-धान्य से वंचित रहे न कोए।

यह अभिलाषा हम सबकी भग्वन पूरी होए।।

जिस घर में दूध और पूत न हो, वह परिवार बेकार होता है। इसलिए मैं कहना चाहता हूँ कि वेट टैक्स कर प्रणाली में जो 12.5 प्रतिशत कर रखा गया है, उसमें छूट दी जाए। यह स्वाल किसानों से सीधा जुड़ा हुआ है।  
(व्यवधान)

MR. SPEAKER: This part should be shown to me.

...(Interruptions)

**अध्यक्ष महोदय** : यह सही बात नहीं है। संसद में ऐसे बोलना ठीक नहीं है। जिस घर में लड़का नहीं है, क्या उस घर में शान्ति नहीं है? यह क्या बात हुई। लड़की भी हो सकती है।

...(व्यवधान)

**श्री शैलेन्द्र कुमार** : अध्यक्ष महोदय, यह हमारी भावना थी।  
(व्यवधान)

**अध्यक्ष महोदय** : लड़की भी अच्छी होती है। पूत और कन्या हो, तब ठीक होगा।

**श्री शैलेन्द्र कुमार** : अध्यक्ष महोदय, मेरी जो भावना थी, उसे मैंने व्यक्त किया है।  
(व्यवधान)

**अध्यक्ष महोदय** : अपनी भावना में बदलाव कीजिए।

**श्री शैलेन्द्र कुमार** : मैं आपके माध्यम से सरकार से मांग करूंगा कि कर प्रणाली में जो 12.5 प्रतिशत कर रखा गया है, उससे लोगों को मुक्त किया जाए तभी देश का किसान खुशहाल होगा।

इन्हीं शब्दों के साथ मैं अपनी बात समाप्त करता हूँ।

MR.SPEAKER: Shri Varkala Radhakrishnan. This is another exception and is not to be treated as precedent. This is the second matter.